

ಪತ್ರಿಕಾ ತುಣುಕುಗಳು
 PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಶ್ರೀಮತರ ವಿಶ್ವಾಸಾರ್ಥಿ ಸಭೆ ಅಧಿವೇಶನ

ಪತ್ರಿಕೆಯ ಹೆಸರು : NAME OF THE NEWS PAPER: ಬಿಜನೆಯ ವಿಶ್ವಾಸಾರ್ಥಿ ದಿನಾಂಕ : DATE : 25/9/2010

ಸರ್ಕಾರದ ವಿರುದ್ಧ ಅವಿಶ್ವಾಸ ನಿರ್ಣಯ

■ **ವಿಕ ಸುದ್ದಿಯೊಳಗೆ ಬಿಂಬಿಸಲಾಗಿದೆ**

ಕೋವಿಡ್ ನಿರ್ವಹಣೆ ವೃತ್ತಿ ಹಾಗೂ ಭ್ರಷ್ಟಾಚಾರದ ಆರೋಪ ಹೊರಿಸಿ ಸಿಎಂ ಬಿ.ಎಸ್. ಯಡಿಯೂರಪ್ಪ ನೇತೃತ್ವದ ಬಿಜೆಪಿ ಸರ್ಕಾರದ ವಿರುದ್ಧ ಪ್ರತಿಪಕ್ಷ ಕಾಂಗ್ರೆಸ್ ಅವಿಶ್ವಾಸ ನಿರ್ಣಯದ ಪ್ರಸ್ತಾವ ಮಂಡಿಸಿದೆ. ಮತ್ತೊಂದೆಡೆ ಇದೇ ವಿಚಾರವಾಗಿ ನಿಲುವಳಿ ಸೂಚನೆಗೆ ಮೇಲ್ಮನೆಯಲ್ಲಿ ಪ್ರತಿಪಕ್ಷ ಪಟ್ಟು ಹಾಕಿದ ಪ್ರಸಂಗ ನಡೆಯಿತು.

ಕೇಂದ್ರ ಸಚಿವ ಅಂಗಡಿ ನಿಧನಕ್ಕೆ ವಿಧಾನ ಸಭೆಯಲ್ಲಿ ಸಂಶಾಪ ಸೂಚಿಸಿ ಮುಗಿಯುತ್ತಿದ್ದಂತೆ ಪ್ರತಿಪಕ್ಷದ ನಾಯಕ ಸಿದ್ದರಾಮಯ್ಯ ಅವಿಶ್ವಾಸ ನಿರ್ಣಯ ಮಂಡಿಸಲು ಅವಕಾಶ ಕೋರಿದರು. "ಸಿಎಂ ಯಡಿಯೂರಪ್ಪ ನೇತೃತ್ವದ ಸರ್ಕಾರ ವಿಶ್ವಾಸ ಕಳೆದುಕೊಂಡಿದೆ. ಸರ್ಕಾರಕ್ಕೆ ಬಹುಮತವಿಲ್ಲ. ಹಾಗಾಗಿ ನಾವು ನೀಡಿರುವ ನೋಟೀಸ್ ಅಧರಿಸಿ ಅವಿಶ್ವಾಸ ನಿರ್ಣಯ ಮಂಡನೆಗೆ ಅವಕಾಶ ನೀಡಬೇಕು," ಎಂದು ಒತ್ತಡ ತಂದರು.

ನಿಯಮದಂತೆ ಈ ಪ್ರಸ್ತಾವವನ್ನು 23 ಸದಸ್ಯರು ಬೆಂಬಲಿಸಬೇಕು. ಅಷ್ಟು ಸದಸ್ಯರ ಬಲವಿದೆಯೇ ಎಂದು ಸ್ಪೀಕರ್ ಶಾಂಭು ಕೇಳಿದರು. ತಕ್ಷಣವೇ ಸದನದಲ್ಲಿದ್ದ ಕಾಂಗ್ರೆಸ್ ಶಾಸಕರು ಎದ್ದು ನಿಂತು ಬೆಂಬಲಿಸಿದರು. ಬಳಿಕ ಮಾತನಾಡಿದ ಸ್ಪೀಕರ್ "ಇದು ಅತ್ಯಂತ

ಸಮಯ ನಿಗದಿಗೆ ಸ್ಪೀಕರ್ ಸಮ್ಮತಿ, ಮೇಲ್ಮನೆಯಲ್ಲೂ ಚರ್ಚೆ

ಶಾಸಕಾಂಗ ಪಕ್ಕದ ಸಭೆ ನಿರ್ಣಯ
 ಗುರುವಾರ ಬೆಳಿಗ್ಗೆ ನಡೆದ ಕಾಂಗ್ರೆಸ್ ಶಾಸಕಾಂಗ ಪಕ್ಕದ ಸಭೆಯಲ್ಲಿ ಸರ್ಕಾರದ ವಿರುದ್ಧ ಅವಿಶ್ವಾಸ ನಿರ್ಣಯ ಮಂಡಿಸಲು ತೀರ್ಮಾನಿಸಲಾಯಿತು. ಬೆಂಗಳೂರಿಗೆ ಭೇಟಿ ನೀಡಿದ್ದ ಉಪವಿಭಾಗ ಸುರೇಷ್‌ವಾಲ ಈ ಸಂಬಂಧ ಸೂಚನೆ ನೀಡಿದ್ದರೆನ್ನಲಾಗಿದೆ.

● ಸರ್ಕಾರ ವಿಶ್ವಾಸ ಕಳೆದು ಕೊಂಡಿದೆ. ಸಿಎಂ ಸ್ಥಾನದಲ್ಲಿ ಮುಂದುವರಿ ಯುವ ಹಕ್ಕನ್ನು ಯಡಿಯೂರಪ್ಪ ಕಳೆದುಕೊಂಡಿದ್ದಾರೆ. ತಕ್ಷಣವೇ ರಾಜೀನಾಮೆ ನೀಡಲಿ. - **ಸಿದ್ದರಾಮಯ್ಯ**

ಗಂಭೀರ ವಿಚಾರ. ನಿಯಮ ಪ್ರಕಾರ ಅವಿಶ್ವಾಸ ನಿರ್ಣಯ ಮಂಡನೆಗೆ ಅನುಮತಿ ನೀಡಲಾಗುವುದು. ಇನ್ನೂ ಎರಡು ದಿನ ಕಾಲಾವಕಾಶವಿದ್ದು ಆದಷ್ಟು ಬೇಗ ಸಮಯ ನಿಗದಿಪಡಿಸಲಾಗುವುದು," ಎಂದರು.

ಆದರೆ, ಅವಿಶ್ವಾಸ ನಿರ್ಣಯ ಮಂಡನೆಗೆ ಒತ್ತಡ ತಂದ ಸಿದ್ದರಾಮಯ್ಯ, ಈ ವಿಚಾರ ಇತ್ತೀಚೆಗಾಗುವವರೆಗೆ ಯಾವುದೇ ಮಹತ್ವದ ವಿಧೇಯಕ ತರಬಾರದು. ಸದನದಲ್ಲಿ ಪ್ರಮುಖ ನಿರ್ಧಾರವನ್ನೂ ಪ್ರಕಟಿಸಬಾರದು. ಸಿಎಂ ಹಾಗೂ ಸರ್ಕಾರದ ಮೇಲೆ ಈ ಸದನಕ್ಕೆ ವಿಶ್ವಾಸವಿಲ್ಲ. ಹಾಗಾಗಿ ಸಿಎಂ ನೈತಿಕ ಹೊಣೆ ಹೊತ್ತು ತಕ್ಷಣವೇ ರಾಜೀನಾಮೆ ನೀಡಬೇಕು. ಈ ಹುದ್ದೆಯಲ್ಲಿ ಮುಂದುವರಿಯುವ ಹಕ್ಕು ಅವರಿಗಿಲ್ಲ," ಎಂದು ತಕರಾರು ತೆಗೆದರು. ಜವಾಬು ಕೊಟ್ಟ ಕಂದಾಯ ಸಚಿವ ಆರ್.

ಅಶೋಕ್ "ಕಾಂಗ್ರೆಸ್‌ನವರು ಸದನದ ಒಳಗೆ ಮತ್ತು ಹೊರಗೆ ಸಾವಿರಾರು ಸಲ ಸರ್ಕಾರಕ್ಕೆ ಸಂಖ್ಯಾಬಲವಿಲ್ಲ ಎಂದು ಹೇಳುತ್ತಿದ್ದಾರೆ. ಆದರೆ, ಸರ್ಕಾರ ಸ್ಥಿರವಾಗಿದೆ. ಬಹುಮತವನ್ನೂ ಸಾಬೀತುಪಡಿಸಿಯಾಗಿದೆ. ಪ್ರಣ: ಬಹುಮತ ಸಾಬೀತಿಗೆ ಸಿದ್ಧರಿದ್ದೇವೆ," ಎಂದು ಸವಾಲು ಸ್ವೀಕರಿಸಿದರು. ಇದಲ್ಲದೆ ಕಾಂಗ್ರೆಸ್‌ನಿಂದಲೇ ಶಾಸಕರು ಈಕೆಡೆ(ಬಿಜೆಪಿ) ಬರುತ್ತಿದ್ದಾರೆ. ಅವರನ್ನು ಉಳಿಸಿಕೊಳ್ಳಲು ಹೆಣಗುತ್ತಿರುವ ಕಾಂಗ್ರೆಸ್‌ಗೆ ತಮ್ಮದೇ ಶಾಸಕರ ಮೇಲೆ ನಂಬಿಕೆಯಿಲ್ಲ ಎಂದು ಲೇವಡಿ ಮಾಡಿದರು.

ಇದರ ಮಧ್ಯೆ ಸಿಎಂ ರಾಜೀನಾಮೆ ನೀಡ ಬೇಕೆಂದು ಸಿದ್ದರಾಮಯ್ಯ ಪ್ರನರುಚ್ಚಿಸಿದರು. ಸರ್ಕಾರಕ್ಕೆ ಬಹುಮತವಿಲ್ಲವೆಂದು ದೇಶವಾಂಡೆ ಅವರೂ ಹೇಳಿದರು. "ಇದೆಲ್ಲ ರಾಜಕೀಯ ಗಿಮಿಕ್ ಅಷ್ಟೇ. ಯಾವ ಪಕ್ಷಕ್ಕೆ ಮೈ ಸಂಖ್ಯಾ

ಬಲವಿದೆ ಎನ್ನುವುದು ಎಲ್ಲ ರೀತಿ ಗೊತ್ತಿದೆ. ಜೆಡಿಎಸ್ ಮಾಡಿರುವ ಆರೋಪಕ್ಕೆ ಕಾಂಗ್ರೆಸ್ ಉತ್ತರಿಸಲಿ ಸೋಡೋಣ," ಎಂದು ಅಶೋಕ್ ತಿರುಗೇಟು ಕೊಟ್ಟರು. ನಿಮ್ಮ ಪಕ್ಷದವರೇ ನಿಮ್ಮ ಬಗ್ಗೆ ಭ್ರಮನಿರಸನೆಗೊಂಡು ಅವಿಶ್ವಾಸ ನಿರ್ಣಯದ ಫಲ ಮತ ಹಾಕುತ್ತಾರೆಂದು ಸಿದ್ದರಾಮಯ್ಯ ಭವಿಷ್ಯ ನುಡಿದರು.

ಈ ಹಂತದಲ್ಲಿ ಅಶೋಕ್ ಜತೆಗೆ ನಿಂತ ಸಚಿವ ಸಿ.ಟಿ.ರವಿ, ಕಾಂಗ್ರೆಸ್‌ನವರು ತಿರುಕನ ಕನಸು ಕಾಣುತ್ತಿದ್ದಾರೆ ಎಂದರು. ಕಾಂಗ್ರೆಸ್ ಶಾಸಕರು ಸರ್ಕಾರದ ಫಲ ಮತ ಚಲಾಯಿಸ ಲಿದ್ದಾರೆ ಎಂದು ಅಶೋಕ್ ಹೇಳಿದರು. ಶಾಸಕರಾದ ಡಿ.ಕೆ.ಶಿವಕುಮಾರ್, ಎಚ್. ಕೆ.ಪಾಟೀಲ್ ಅವಿಶ್ವಾಸ ನಿರ್ಣಯ ಮಂಡನೆ ಆಗಿರುವುದರಿಂದ ಸದನದಲ್ಲಿ ಯಾವುದೇ ನಿರ್ಣಯ ಸಲ್ಲ ಎಂದು ಪ್ರತಿಪಾದಿಸಿದರು.

ಮಧ್ಯೆ ಪ್ರವೇಶಿಸಿದ ಸ್ಪೀಕರ್ ಅವಿಶ್ವಾಸ ನಿರ್ಣಯದ ಮೇಲಿನ ಚರ್ಚೆಗೆ ಸಮಯ ನಿಗದಿ ಪಡಿಸಲಾಗುವುದು ಎಂದು ಭರವಸೆ ನೀಡಿ ಭೋಜನ ವಿರಾಮ ಘೋಷಿಸಿದರು.

ಮೇಲ್ಮನೆಯಲ್ಲಿ ನಿಲುವಳಿ ಸೂಚನೆ ಮಂಡಿಸಲು ಪ್ರತಿಪಕ್ಷದ ನಾಯಕ ವಾಟೀಲ್ ಮುಂದಾದರು. ಬಳಿಕ ನಿಯಮ 339 ಅಡಿ ಚರ್ಚೆಗಳು ಅವಕಾಶ ನೀಡುವುದಾಗಿ ಸಭಾಪತಿ ಭರವಸೆ ನೀಡಿದರು.